

शिवताण्डवस्तोत्रम्

shivatANDavastotram.h<sup>1</sup>

॥ अथ रावणकृतशिवताण्डवस्तोत्रम् ॥

॥ श्रीगणेशाय नमः ॥

जटाटवीगलज्जलप्रवाहपावितस्थले  
गलेऽवलम्ब्य लम्बितां भुजङ्गतुङ्गमालिकाम् ।  
डमडुमडुमडुमन्निनादवडुमर्वयं  
चकार चण्डताण्डवं तनोतु नः शिवः शिवम् ॥ १ ॥  
जटाकटाहसंभ्रमभ्रमन्निलिम्पनिर्झरी-  
-विलोलवीचिवल्लरीविराजमानमूर्धनि ।  
धगद्धगद्धगज्ज्वलल्ललाटपट्टपावके  
किशोरचन्द्रशेखरे रतिः प्रतिक्षणं मम ॥ २ ॥  
धराधरेन्द्रनंदिनीविलासबन्धुबन्धुर  
स्फुरद्विगन्तसन्ततिप्रमोदमानमानसे ।  
कृपाकटाक्षधोरणीनिरुद्धदुर्धरापदि  
क्वचिद्विगम्बरे(क्वचिच्चिदंबरे) मनो विनोदमेतु वस्तुनि ॥ ३ ॥  
जटाभुजङ्गपिङ्गलस्फुरत्फणामणिप्रभा  
कदम्बकुङ्कुमद्रवप्रलिप्तदिग्वधूमुखे ।  
मदान्धसिन्धुरस्फुरत्त्वगुत्तरीयमेदुरे  
मनो विनोदमद्भुतं बिभर्तु भूतभर्तरि ॥ ४ ॥  
सहस्रलोचनप्रभृत्यशेषलेखशेखर  
प्रसूनधूलिधोरणी विधूसराङ्घ्रिपीठभूः ।  
भुजङ्गराजमालया निबद्धजाटजूटक  
श्रियै चिराय जायतां चकोरबन्धुशेखरः ॥ ५ ॥  
ललाटचत्वरज्वलद्धनञ्जयस्फुलिङ्गभा-  
-निपीतपञ्चसायकं नमन्निलिम्पनायकम् ।  
सुधामयूखलेखया विराजमानशेखरं  
महाकपालिसम्पदेशिरोजटालमस्तु नः ॥ ६ ॥  
करालभालपट्टिकाधगद्धगद्धगज्ज्वल-  
द्धनञ्जयाहुतीकृतप्रचण्डपञ्चसायके ।

<sup>1</sup>Send corrections to gkb@ast.cam.ac.uk (Girish Beeharry) sushil@synopsys.com (Sushil D. Sharma)

धराधरेन्द्रनन्दिनीकुचाग्रचित्रपत्रक-  
 -प्रकल्पनैकशिल्पिनि त्रिलोचने रतिर्मम ॥ ७ ॥  
 नवीनमेघमण्डली निरुद्धदुर्धरस्फुरत्-  
 कुहूनिशीथिनीतमः प्रबन्धबद्धकन्धरः ।  
 निलिम्पनिर्झरीधरस्तनोतु कृत्तिसिन्धुरः  
 कलानिधानबन्धुरः श्रियं जगद्गुरंधरः ॥ ८ ॥  
 प्रफुल्लनीलपङ्कजप्रपञ्चकालिमप्रभा-  
 -वलम्बिकण्ठकन्दलीरुचिप्रबद्धकन्धरम् ।  
 स्मरच्छिदं पुरच्छिदं भवच्छिदं मखच्छिदं  
 गजच्छिदांधकच्छिदं तमंतकच्छिदं भजे ॥ ९ ॥  
 अखर्व(अगर्व)सर्वमङ्गलाकलाकदंबमञ्जरी  
 रसप्रवाहमाधुरी विजृम्भणामधुव्रतम् ।  
 स्मरान्तकं पुरान्तकं भवान्तकं मखान्तकं  
 गजान्तकान्धकान्तकं तमन्तकान्तकं भजे ॥ १० ॥  
 जयत्वदभ्रविभ्रमभ्रमङ्गुजङ्गमश्चस-  
 -द्विनिर्गमत्क्रमस्फुरत्करालभालहव्यवाट् ।  
 धिमिद्विमिद्विमिध्वनन्मृदङ्गतुङ्गमङ्गल  
 ध्वनिक्रमप्रवर्तित प्रचण्डताण्डवः शिवः ॥ ११ ॥  
 दृषद्विचित्रतल्पयोर्भुजङ्गमौक्तिकस्रजोर-  
 -गरिष्ठरत्नलोष्ठयोः सुहृद्विपक्षपक्षयोः ।  
 तृष्णारविन्दचक्षुषोः प्रजामहीमहेन्द्रयोः  
 समप्रवृत्तिकः (समं प्रवर्तयन्मनः) कदा सदाशिवं भजे ॥ १२ ॥  
 कदा निलिम्पनिर्झरीनिकुञ्जकोटरे वसन्  
 विमुक्तदुर्मतिः सदा शिरः स्थमञ्जलिं वहन् ।  
 विमुक्तलोललोचनो ललामभाललग्नकः  
 शिवेति मंत्रमुच्चरन् कदा सुखी भवाम्यहम् ॥ १३ ॥  
 इदम् हि नित्यमेवमुक्तमुत्तमोत्तमं स्तवं  
 पठन्स्मरन्ब्रुवन्नरो विशुद्धिमेतिसंततम् ।  
 हरे गुरौ सुभक्तिमाशु याति नान्यथा गतिं  
 विमोहनं हि देहिनां सुशङ्करस्य चिंतनम् ॥ १४ ॥  
 पूजावसानसमये दशवक्त्रगीतं यः  
 शंभुपूजनपरं पठति प्रदोषे ।

तस्य स्थिरां रथगजेन्द्रतुरङ्गयुक्तां  
लक्ष्मीं सदैव सुमुखिं प्रददाति शंभुः ॥ १५ ॥  
॥ इति श्रीरावणविरचितं शिवताण्डवस्तोत्रं संपूर्णम् ॥

---

---

This stotraM is in आर्यागीति; a variant of the आर्या.  
Please count the syllables! There should be 32 per half shloka.  
If not then there should be a mistake somewhere...  
Please try the 2nd half of both the 8th & 9th shlokas first.  
They have already been broken. They are very rythmic!

32 = 2+2, -, 2+2, -, 2+2, -, 2+2, -, 2+2,  
-, 2+2, -, 2+2, -, 2+2, —

then next half of the shloka following the same pattern. The '-' are the duration of the pauses. '2+2' represent 2 syllables + 2 syllables in quick succession.

The last shloka is not in आर्यागीति. It has been broken at the pause for each half verse.